



Islamic Republic of Afghanistan
Independent Election Commission

د رایو شمیرني کرنلاره

دغه کرنلاره د افغانستان د ټاکنو د قانون د ۵۶ مادې پر بنسټ د ورکړل شویو واکونو له په پام کې نیولو سره په رایو شمیرني پورې د اړوندو چارو د تنظیم په موخه د ټاکنو د خپلواک کمیسیون له خوا تصویب شوي ده.

اصطلاحگاني

لومړۍ ماده:

دغه اصطلاحگاني په دې کرنلاره کې لاندې مفاهیم افاده کوي.

1. کمیسیون: د ټاکنو خپلواک کمیسیون چې د افغانستان د اساسي قانون د ۱۵۶ مادې پر بنسټ جوړ شوی دی.
2. د ټاکنیزو شکایتونو کمیسیون: د ټاکنیزو شکایتونو کمیسیون چې د قانون د ۵۲ مادې پر بنسټ جوړ شوی دی.
3. سیاسي گوند: د عدلیې په وزارت کې راجستر شوی سیاسي گوند.
4. کانديد: خپلواک کانديدان یا د خپلواکو کانديدانو ائتلاف.
5. څارونکی: هغه حقيقي شخص دی چې د سیاسي گوند یا د اعتبار لیک لرونکي کانديد په استازیتوب په ټاکنو کې برخه اخلي.
6. کتوونکی: هغه حقيقي شخص دی چې په اعتبار لرونکو ملي یا نړیوالو ټاکنو باندې د کتوونکو بنسټونو له لوري د ټاکنو په بهیر باندې د کتنې په موخه ورپیژندل کېږي.
7. د رسنۍ استازي: هغه حقيقي شخص دی چې د اعتبار لرونکو ملي او نړیوالو ډله ییزو رسنیو له خوا د ټاکنو له بهیر څخه د رپوټ برابرولو په مقصد معرفي کېږي.
8. د رایو شمیرل: د رایو ورکولو په صندوقونو کې د شتو رایو د شمیرلو بهیر.
9. د رایو شمیرلو سیمه: د رایو ورکولو هغه سیمه چې د رایو ورکولو د بهیر له پای ته رسیدو وروسته پکې رابې شمیرل کېږي.
10. د پایلو د راټولو مرکز: د په کابل کې د ټاکنو د کمیسیون له خوا هغه ټاکل شوی مرکز دی چې په رایو ورکولو پورې د اړوندو سیمو پایلې پکې راټولېږي او اعلامیږي.

د تطبیق ساحه

دویمه ماده:

دغه کرنلاره په لاندینيو ټاکنو کې د کانديدانو په نوم لیکنې پورې اړوندې چارې تنظیموي:

1. د جمهوري ریاست ټولټاکنې.
2. د ولسي جرگې ټاکنې.
3. د ولایتي شور اگانو ټاکنې.
4. د ولسوالیو دشوراگانو ټاکنې.

د رایو شمیرل

درېمه ماده:

د رایو شمیرل د رایو ورکولو د سیمې په کچه او له مخکې څخه د رایو ورکولو په مرکزونو کې د کمیسیون له خوا ترسره کېږي.

د رایو شمیرلو کارکوونکی:

څلورمه ماده:

د رایو شمیرلو کارکوونکي د د رای ورکولو د سیمو هغه کارکوونکي دي چې د رایو ورکولو د بهیر او په اړندو کړندودونو کې د اټکل شویو پړاوونو له تیرولو ورسته د رای ورکولو په عین وخت کې د رایو په شمیرلو لاس پورې کوي.

د رای ورکولو په سیمو کې د رایو شمیرلو مسوولیت

پنځمه ماده :

- ۱- رایې د رایې ورکولو د پړاو له پای ته رسیدو سره د رایې ورکونې د سیمې د کارکوونکو له خوا د سیمې د رییس تر څارنې لاندې شمېرل کیږي.
- ۲- د سیمې رییس د کمیسیون د تصویب شویو کړنلارو له مخې د رایو شمیرنې د سیمې او د د رایو شمېرنې د بهیر د دقیق تطبیق مسوولیت لري

د رایو شمیرنې د سیمې ژورنال

شپږمه ماده :

د رایو شمیرنې هره سیمه یو ژورنال لري ، په دې ژورنال کې په سیمه کې لیکل شوي شکایتونه ، د هغو په اړه نیول شوي تدبیرونه او د رایو شمیرنې د سیمې مهمو پېښو په اړوند معلومات لري چې په منظم ډول د سیمې د رییس له خوا په ژورنال کې لیکل کیږي .

د رایو ورکولو په سیمو کې حضور

اوومه ماده:

له لاندینيو اشخاصو پرته هیڅ فرد اجازه نه لري چې د رایو شمیرلو په سیمو کې شتون ولري.

۱. د کمیسیون غړي
۲. د کمیسیون د دارالانشا له خوا د رایو ورکولو موظف کارکوونکي او د کمیسیون غړي.
۳. د ټاکنیزو شکایتونو د کمیسیون استازی
۴. څاروونکي . کټوونکي او رپوټ برابرونکي
۵. د کمیسیون له خوا ځانگړي معرفي شوي میلمانه

د رایو ورکولو د راجستر شویو پانو تطبیق

اتمه ماده :

د رایو د شمیرلو د سیمې کارکوونکي مکلف دي چې د رایو ورکولو د پانو صندوقونه د دې کړنلارې په ۶ مه ماده کې د یاد شویو اشخاصو د بشپړې لیدنې په موخه پرانيزي او د رایو ورکولو د پانو په هر صندوق کې دننه رایې د رای اخستنې د سیمې د رسمي رپوټ له فورمې سره تطبیق کړي .

د رایو ورکولو د پانو شمیرل

نههمه ماده:

1. د سیمې کارکوونکي، رایې د لاندینيو معیارونو له پام کې نیول سره سم شمیري :

الف : په سیمه کې د حاضر و افرادو لپاره د شمیرنې له بهیر څخه د کتنې او څارنې د زمينې برابرول

ب : د بهیر د لایزات روڼتیا په خاطر د زمينې د برابرولو هڅه .

ج : د کمیسیون له تصویب شویو کړندودونو سره په مطابقت کې د رایو شمیرل .

2. د سیمې کارکوونکي له ټولو مخکې د رایو ورکولو ټولې پانې د لاندینيو کټگوریو له تفکیک او د

کمیسیون له کړندودونو سره سم د سته بندي کوي :

الف: درایې ورکونې معتبر پانه: درأ یې ورکونې په پانه کې درأ یې ورکوو نکي نیت په بنکاره او واضح ډول څرگند وي.

ب: درایې ورکونې هغه اسناد چې اعتبار نه لری : د رأ یې ورکو نې هغه پانه چې په هغې کې درأ یې ورکوونکي نیت ځانگړی شوی نه وي یا نوماند د وروستي لسټ له تر تیب څخه مړ شوی وي

ج) د رایې ورکونې سپینه پاڼه: د رایې ورکونې هغه پاڼه چې په کې د رایې ورکونکي د نیت د ښکاره کیدو کومه نښه نه وي .
د رایو ورکولو د لېږندۍ په اړوند به زیاب تفصیلات په دې کرڼلاره کې خاې کړای شي.

گډوډی (بی نظمۍ)

لسمه ماده :

په لومړي پړاو کې د سیمو په کچه شمېرنې او د سرغړونې او بی نظمۍ اړونده ستونزې د سیمې د رییس او ساحوي ناظم له خوا څیړل کېږي.
که چېرې د سیمې رییس او یا د رایې ورکونې د مرکز مسوول د څیړنو پایلې د هغو اشخاصو د منلو وړ نه وي چې د دغې کړندود په (۷) مادې کې یې یادونه شوېده، نو موضوع د څیړنې لپاره د ټاکنیزو شکایتونو کمیسیون ته وراندې کېدای شي.
د کمیسیون دارالانشاء په خپلو اړوندو کړندودونو کې هغه توکي په پام کې ونیسي چې د پروسې روڼتیا تامین او د دندیزو صلاحیتونو څخه د ناوړې گټې اخستنی مخنیوی وشي .

د رایو شمیرنو پای

یوولسمه ماده

1) د سیمې رییس د شمیرنې د پړاو له پای څخه وروسته تر لاسه شوی پایلې او د رایو ورکولو پاڼې سره پرتله کوي او د توپیر د نه درلودو په صورت کې پایلې په فورمه کې لیکي او په سیمه کې د حاضر و څارونکو لاسلیک کوي په شمیرنو کې د توپیر په صورت کې بیا رایې شمیرل کېږي د بیا رایو شمیرلو ډول په اړوند یې کرڼلارې کې تنظیمېږي.
2) د پایلو فورمو زیات شمیر کاپي گانې چمتو کېږي د رایو اصلي فورمه د سیمې دریس له خوا د رایو شمیرلو د سیمې مسوول ته د راټولو مرکز ته د لیردولو په موخه سپارل کېږي. د پایلو د فورمو کاپي گانې په لاندې ډول ویشل کېږي.

- یوه کاپي د رایو ورکولو له پاڼو سره یو ځای د رایو ورکولو په اړوند صندوق کې ځای کېږي او او د څاروونکو او کتوونکو په وړاندې مهر او لاک کېږي.
- یوه کاپي د رایو شمیرلو په سیمه کې ځړول کېږي
- پاتې کاپي گانې په څاروونکو باندې له اړوند کړندود سره سم ویشل کېږي.
- د رایو شمیرلو د مرکز مسوول د رایو شمیرلو په سیمو پورې د اړوندو پایلو اصلي فورمې په حفاظتي کڅوړو کې ځایوي ولایتي د فتر ته یې د لیردولو په موخه ساحوي ناظم ته سپاري.

د پایلو د راټولو مرکز ته د پایلو د فورمو لیردول

دوولسمه ماده:

د ټاکنو ولایتي آمرین د رایو شمېرنو په پایلو پورې د بیلابیلو اړوندو فورمو لرونکي حفاظتي کڅوړې د سموالي او بشپړوالي په اړه د ډاډ له ترسره کولو وروسته په کابل کې د رایو د راټولو مرکز ته لیري د حفاظتي کڅوړو د څیړنې ډول او لیرل په اړوندې کرڼلاره کې تنظیموي.

څاروونکي، کتوونکي، د رسنیو استازي او خانگري میلمانه

دیارلسمه ماده:

1. څاروونکي، کتوونکي، د رسنیو استازي او خانگري میلمانه د رایو شمېرنې په سیمو کې د شتون په وخت کې باید د رایو محرمیت ته درناوي وکړي او باید د شمېرنې په بهیر کې د گډوډۍ او خنډ سبب نه شي.
1. د سیمې رییس کولی شي:
 - A. د اساسي قانون، د ټاکنو قانون، کړندودونو او د کمیسیون له خوا د نورو تصویب شویو اسنادو د نقض په صورت کې څارونکو، کتوونکو، د رسنیو استازو او خانگرو میلمانو ته د مرکز د مسوول له تایید وروسته دستور ورکړي چې د شمیرنې ځای ترک کړي .

- B. د څارونکو، کتونکو، د رسنيو د استازو او د ځانگړو ميلمنو له اندازې زياتې گڼه گونې په صورت کې د رايو شميرنو په سيمو کې د مساويانه حضور په موخه لازم تدبيرونه په پام کې ونيسي .
3. څارونکي، کتونکي، د رسنيو استازي او ځانگړي ميلمان هغو سندونو ته چې د کميسيون له خوا محرم اعلانېږي د لاس رسۍ حق نه لري.

اعتراضونه او شکايتونه

څوارلسمه ماده:

1. د رأبي ورکونې په شرايطو تول اتباع او څارونکي د رايو شميرني د پروسې په اړه کولی شي د ټاکنيزو شکايتونو کميسيون ته ددغه کميسيون له کړندونو سره سم شکايت وکړي.
- که چيرې اعتراض يا شکايت د پايلو د راټولو مرکز ته د نتايجو له ليردوني وروسته رامنځته شي د رايې ورکونې هغه صندوق چې د پايلو په اړه يې اعتراض يا شکايت درج شوی دی کولای شي د ټاکنو د کميسيون او د ټاکنيزو شکايتونو د کميسيون له خوادمرفي شويو افرادو، د رسنيو د استازو ، څارونکو، کتونکو، د رسنيو د استازو او ځانگړو ميلمنو په وړاندې له اړوندو کړنلارو سره په مطابقت کې رايې بيا وشمېرل شي او پايله يې کميسيون ته وړاندې شي.

د پايلو د راټولو مرکز

پنځلسمه ماده:

- په شمرونو او ارقامو کې د درغلی يا بدلون د مشهودو علايمو د شتون په صورت کې د پايلو فورمې او په هغه پورې اړوندې فورمې د پايلو د راټولو د مرکز دمسول د ټاکنيزو شکايتونو د کميسيون داستازي ، څارونکو او کتونکو په وړاندې په لنډ مهال ډول له بهير څخه وځي .
- ددې مادې په (۱) فقره کې يادې شوي پايلې او صندوقونه د ټاکنيزو شکايتونو د کميسيون داستازي ، څارونکو او کتونکو په وړاندې څيرل کيږي د درغلی په اړه د شواهدو د شتون په صورت کې د رايو پايلې او صندوقونه د کميسيون له تاييد وروسته باطل اعلان کيدای شي.
- له تقلب څخه دښمنې د نشتوالي په صورت کې د رايې ورکونې پايلې او صندوقونه خپل مشرو عيت وساتي او پايله يې د اطلاعاتو بانک ته ځي.

انفاذ (نافذيدل)

شپاړلسمه ماده

دغه کړنلاره دتصو يب له نېټې وروسته نافذه او خپرېږي.